शासनाने व्यक्ती व संस्था यांना निवासी, औद्योगिक व वाणिज्यिक प्रयोजनार्थ कब्जेहक्काने वा भाडेपट्टयाने प्रदान केलेल्या शासकीय/नझूल जिमनीवरील इमारती मधील सदनिका/गाळा कर्ज उभारणीसाठी वित्तीय संस्थेकडे "तारण वेवण्यास" परवानगी देणे आणि "तारण-शुल्क" आकारण्याबाबत सर्वसमावेशक आदेश.

## महाराष्ट्र शासन महसूल व वन विभाग शासन निर्णय क्रमांकः जमीन-०२/२०१४/प्र.क्र.४५/ज-१

मादाम कामा मार्ग, हुतात्मा राजगुरु चौक, मंत्रालय, मुंबई - ४०० ०३२.

दिनांक: २५ मे, २०१७

## वाचा :-

- 9. महाराष्ट्र जमीन महसूल संहिता, १९६६ व महाराष्ट्र जमीन महसूल (सरकारी जिमनीची विल्हेवाट करणे) नियम, १९७१
- २. शासन निर्णय, महसूल व वन विभाग क्र.जमीन-२०००/प्र.क्र.१३५/ज-१,दि.२७.२.२००९
- ३. शासन निर्णय, महसूल व वन विभाग क्र.जमीन-१९/२०११/प्र.क्र.१६६/ज-१,दि.२.१.२०१२
- ४. शासन निर्णय, महसूल व वन विभाग क्र. जमीन-२०१५/प्र.क्र.१५५/ज-१,दि.१६ जून, २०१६
- ५. शासन निर्णय, महसूल व वन विभाग क्र.जमीन-२५१२/०७/प्र.क्र.३०/ज-२,दि.१३.४.२०१७

## प्रस्तावना:-

महाराष्ट्र जमीन महसूल संहिता, १९६६ व त्याखाली तयार केलेले महाराष्ट्र जमीन महसूल (सरकारी जिमनीची विल्हेवाट करणे) नियम,१९७१ व अन्य तदनुषंगिक तरतूदीनुसार शासकीय/ नझूल जिमनी निवासी प्रयोजनासाठी, व्यक्ती/संस्था/सहकारी गृहनिर्माण संस्थांना प्रचलित धोरणानुसार भोगाधिकार मूल्य आकारुन कब्जेहक्काने अथवा भाडेपट्टयाने विहीत अटी व शर्तीवर वेळोवेळी प्रदान केलेल्या आहेत. अशाप्रकारे मंजूर शासकीय जिमनीवर इमारत बांधताना, राष्ट्रीयकृत बँका तथा शासन मान्यता प्राप्त वित्तिय संस्था, सहकारी बँका इत्यादी यांच्याकडून कर्ज उभारणी करता येते. मात्र, अशा इमारतीमधील सदिनका/गाळा तयार झाल्यानंतर काळाच्या ओघात सदिनका/गाळा धारकास कुटुंबातील सदस्याच्या/स्वतःच्या औषधोपचारासाठी, मुलांच्या/पाल्यांच्या शिक्षणासाठी, व्यवसाय वृध्दीसाठी पैशाची किंवा कर्जाची गरज लागली तर संबंधित सदिनका/गाळा तारण ठेऊन कर्ज उभारण्यास परवानगी देण्याबाबत सध्या सुस्पष्ट धोरण अस्तित्वात नाही.

भाडेपट्टयाने अथवा भोगवटादार वर्ग-२ या धारणाधिकारावर कब्जेहक्काने प्रदान केलेल्या शासकीय जिमनी कर्ज उभारणीसाठी वित्तिय संस्थेकडे तारण ठेवण्यास परवानगी देणे तथा तारण फी आकारणे याबाबत संदर्भाधीन शासन निर्णय दिनांक २७.०२.२००९ व दि.१६.०६.२०१६ अन्वये शासनाने धोरण निश्चित केलेले आहे.

त्याच धर्तीवर शासकीय/ नझूल जमीन प्रदान केलेल्या व्यक्ती व संस्था यांनी अशा जिमनीवर बांधलेल्या इमारतीमधील सदिनका/गाळे धारकांना, कुटुंबातील सदस्याच्या/स्वतःच्या औषधोपचारासाठी, मुलांच्या/पाल्यांच्या शिक्षणासाठी, व्यवसाय वृध्दीसाठी पैशाची किंवा कर्जाची गरज लागली तर संबंधित सदिनका/गाळा तारण ठेऊन कर्ज उभारण्यास परवानगी देण्याबाबत धोरण निश्चित करण्याची आवश्यकता आहे. त्यामुळे अशा इमारतीमधील सदिनका/गाळे धारकांना भविष्यात याबाबत अडचणी येऊ नयेत, या उद्देशाने व्यक्ती व संस्था यांना निवासी किंवा औद्योगिक किंवा वाणिज्यिक प्रयोजनासाठी प्रदान केलेल्या शासकीय जिमनीवरील इमारतीमधील सदिनका/गाळा धारकास या संदर्भात आपली सदिनका/गाळा कर्ज उभारणीसाठी वित्तिय संस्थेकडे "तारण ठेवण्यास" परवानगी देणे आणि या संदर्भात "तारण शुल्क" आकारण्याबाबत धोरण निश्चित करण्याची बाब शासनाच्या विचाराधीन होती.

## शासन निर्णय:-

महाराष्ट्र जमीन महसूल संहिता, १९६६ व महाराष्ट्र जमीन महसूल (सरकारी जिमनींची विल्हेवाट करणे) नियम, १९७१ अन्वये कब्जेहक्काने अथवा भाडेपट्टयाने प्रदान केलेल्या शासकीय/नझूल जिमनीवरील इमारतीमधील सदिनका /गाळा धारकांना त्यांची सदिनका/गाळा कर्ज उभारण्याकामी तारण ठेवण्यास परवानगी देण्यासंदर्भात पुढीलप्रमाणे दिशानिर्देश देण्यात येत आहेत:-

oq. महाराष्ट्र जमीन महसूल संहिता, १९६६ व महाराष्ट्र जमीन महसूल (सरकारी जिमनीची विल्हेवाट करणे) नियम, १९७१ अन्वये निवासी, औद्योगिक व वाणिज्यिक प्रयोजनासाठी, विविध व्यक्तींना/संस्थांना/सहकारी गृहनिर्माण संस्थांना, कब्जेहक्काने अथवा भाडेपट्टयाने मंजूर केलेल्या शासकीय/नझूल जिमनीवरील इमारतीमधील सदिनका /गाळा धारकांना कुटुंबातील सदस्याच्या/स्वतःच्या औषधोपचारासाठी, मुलांच्या/पाल्यांच्या शिक्षणासाठी, व्यवसाय वृध्दीसाठी पैशाची किंवा कर्जाची आवश्यकता भासल्यास त्यांना राष्ट्रीयकृत बँका/ सहकारी बँका/शेड्युल्ड बँका/वित्तिय संस्थांकडून कर्ज उभारण्याकामी त्यांची सदिनका/गाळा "तारण वेवण्यास" जिल्हाधिकारी यांच्या स्तरावरून परवानगी देता येईल, मात्र, याकरिता अशी सदिनका/गाळा संबंधित वित्तीय संस्थेकडे गहाण/तारण वेवण्यासाठी परवानगी देतांना पुढीलप्रमाणे प्रयोजन निहाय "तारण शुल्क" आकारून शासनाकडे भरणा करून धेणे अनिवार्य राहील.

अ.क्र.	संबंधित सदनिका/गाळा मंजूरीचे प्रयोजन	तारण शुल्क (कर्जाच्या रकमेच्या)
٩	औद्योगिक व वाणिज्यिक प्रयोजनाकरीता	0.40%
2	निवासी व अन्य प्रयोजनाकरीता	0.24%

- **०२.** व्यक्ती व संस्थां यांना निवासी किंवा औद्योगिक किंवा वाणिज्यिक प्रयोजनासाठी प्रदान केलेल्या शासकीय/ नझूल जिमनीवरील इमारतीमधील सदिनका/गाळा धारकास उक्त नमूद कारणाकरीता त्यांची सदिनका/गाळा तारण ठेऊन राष्ट्रीयकृत बँका/ सहकारी बँका/शेड्युल्ड बँका/वित्तिय संस्थांकडून कोणत्याही कारणास्तव कर्ज घेऊन निधी उभारावयाचा असल्यास, त्यांनी याबाबतची परवानगी मिळण्याकरीता **संबंधित जिल्ह्याचे जिल्हाधिकारी** यांच्याकडे अर्ज दाखल करुन परवानगी मागणे आवश्यक राहील. सदर अर्जासोबत संबंधित सदिनका/गाळा धारकांनी पुढील कागदपत्रे जोडणे आवश्यक राहील :-
  - (9) संबंधित व्यक्ती/संस्थेस शासकीय जमीन प्रदान केलेल्या आदेशांची प्रत किंवा मालमत्तापत्रकाची प्रत किंवा गा.न.नं.७/१२ ची प्रत
  - (२) संबंधित व्यक्तीस/संस्थेस, संबंधित शासकीय / नझूल जिमनीवरील इमारती संदर्भात नियोजन प्राधिकाऱ्याने प्रदान केलेल्या बांधकाम परवानगीची प्रत किंवा भोगवटा प्रमाणपत्राची प्रत
  - (३) सदिनका / गाळा धारक सहकारी संस्थेचे सभासद म्हणून सदिनका/गाळा धारण करीत असल्यास, भागधारक प्रमाणपत्राची प्रत व सदिनका/गाळा धारकास संबंधित संस्थेने प्रदान केलेले वाटप प्रमाणपत्र, तसेच संबंधित संस्थेचे ना-हरकत प्रमाणपत्र.
  - (४) ज्या वित्तिय संस्थेकडून/बँकेकडून कर्जाची उभारणी करावयाची आहे त्यांचे पत्र
- **०३.** संबंधित जिल्ह्याचे जिल्हाधिकारी यांनी प्रकरणपरत्वे उक्त परिच्छेद क्र.०२ मधील कागदपत्रे तपासून, परिच्छेद क्र.०१ मधील तक्त्यानुसार विहीत केलेले "तारण शुल्क" आकारुन व वसूल करून अशी परवानगी देण्याबाबत कार्यवाही त्यांच्या स्तरावर करावी.
- **०४.** व्यक्ती/संस्था यांना निवासी किंवा औद्योगिक किंवा वाणिज्यिक प्रयोजनासाठी प्रदान केलेल्या शासकीय / नझूल जिमनीवरील इमारतीतील सदिनका/गाळा तारण ठेऊन राष्ट्रीयकृत बँका/ सहकारी बँका/शेड्युल्ड बँका/वित्तिय संस्थांकडून कोणत्याही कारणास्तव कर्ज उभारण्यास परवानगी देताना पुढील अटी/शर्ती लागू राहतील:-

- (अ) शासकीय/ नझूल जिमनीवरील संबंधित इमारतीतील सदिनका/गाळा तारण ठेऊन कर्ज उभारण्यास परवानगी देताना उक्त परिच्छेद क्र.०१ मधील तक्त्यानुसार अनुज्ञेय असणारे "तारण शुल्क" शासनाकडे आगाऊ भरणे आवश्यक असेल. तारण शुल्क वसुल केल्यानंतर परवानगी आदेश पारित करताना ज्या रकमेच्या कर्ज उभारणीसाठी तारण शुल्क वसुल करुन परवानगी देण्यात आली आहे, तेवढ्या कर्ज रकमेपुरतेच हे आदेश वैध ठरतील.
- (ब) कर्जदार व्यक्ती/संस्था यांनी वरीलप्रमाणे शासकीय/नझूल जिमनीवरील संबंधित इमारतीमधील सदिनका/गाळा तारण ठेवून घेतलेल्या कर्जाची परतफेड केली नाही तर, त्याची सर्वस्वी जबाबदारी त्या व्यक्ती/संस्था यांची राहील. विशिष्ट प्रकरणात तारण ठेवलेली सदिनका/गाळा कर्ज देणाऱ्या वित्तीय संस्थेकडे हस्तांतरण करण्याची परिस्थिती उद्भवल्यास व त्यानुषंगाने, अशी सदिनका/गाळा संबंधित वित्तीय संस्थेकडून किंवा सदिनका/गाळा धारकाकडून विक्री/लिलाव होत असल्यास, त्यासाठी संबंधित व्यक्ती/संस्था यांनी किंवा यथास्थिती वित्तीय संस्थेने शासनाकडे विहीत हस्तांतरण शुल्काचा भरणा करणे आवश्यक राहील. सदिनका / गाळा तारण ठेवावयाच्या बँकेने/वित्तीय संस्थेने त्यांच्या कर्जफेडीच्या रकमेची पूर्तता करण्याकरीता जर भविष्यात सदर गाळा, गाळ्याचा भाग/सदिनका, सदिनकेचा कोणताही भाग विक्रीस काढला तर संबंधित बँक/वित्तीय संस्था यांना देय असलेली रक्कम आणि सदर गाळा/सदिनका यांची अपेक्षित किंमत याचा तपशील देऊन जिल्हाधिकारी यांची पूर्वपरवानगी घेणे अनिवार्य राहील आणि अशी पूर्वपरवानगी मिळाल्यानंतर विक्री करण्यात येणाऱ्या सदिनका/गाळा यांच्या विक्रीपोटी बँकेस/वित्तीय संस्थेला मिळणा-या रकमेतून बँक/वित्तीय संस्थेने पहिला भार म्हणून शासनास पुढील रकमा देणे अनिवार्य राहील :-
  - (१) शासकीय / नझूल जिमनीवरील इमारतीमधील सदिनका/गाळा विक्री होत असेल,त्यावेळी या सदिनका/गाळा यांच्या बाबतीत प्रचलित धोरणानुसार शासनास देय होईल इतकी "हस्तांतरण- फी" (या प्रसंगी अनर्जित रक्कम आकारण्यात येणार नाही)
  - (२) शासकीय /नझूल जिमनीवरील इमारतीमधील सदिनका/गाळा यांच्याबाबतीत शासनास देय असतील अशा इतर कोणत्याही देय रकमा.
- (क) थकीत कर्जापोटी विक्रीने हस्तांतरीत होणारी सदनिका/गाळा ज्या जिमनीवर आहे, ती जमीन भोगवटादार वर्ग-२ किंवा यथास्थिती शासकीय भाडेपट्टा या धारणाधिकाराचीच राहील.
- ०५. शासकीय /नझूल जिमनीवरील इमारतीतील एखादी सदिनका/गाळा तारण ठेऊन कर्ज उभारण्याकामी प्रस्तुत धोरण लागू असेल. कर्ज घेण्यासाठी संबंधित शासकीय /नझूल जमीन तारण

ठेवावयाची असल्यास संदर्भाधीन क्र.४ येथे नमूद शासन निर्णयानुसार कार्यवाही करणे आवश्यक राहील. असेल.

**०६.** हा शासन निर्णय, विधी व न्याय विभाग आणि वित्त विभागाच्या अनौपचारीक **संदर्भ** क्र.१४३/२०१७/ व्यय-९, दि.२१/०४/२०१७ अन्वये प्राप्त सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आला असून त्याचा संकेताक *२०१७०५२५१२०२४४९८१९* असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनु कुमार श्रीवास्तव) प्रधान सचिव (महसूल)

प्रत,

- १) मा. राज्यपाल, महाराष्ट्र राज्य यांचे सचिव, राजभवन, मलबार हिल, मुंबई.
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. मंत्री (महसूल), यांचे खाजगी सचिव, मंत्रालय, मुंबई.
- ४) मा. राज्यमंत्री (महसूल), यांचे खाजगी सचिव, मंत्रालय, मुंबई.
- ५) मा. मुख्य सचिव, महाराष्ट्र शासन, मंत्रालय, मुंबई.
- ६) अपर मुख्य सचिव, (वित्त), वित्त विभाग, मंत्रालय, मुंबई.
- ७) महालेखापाल (लेखा व अनुज्ञेयता) महाराष्ट्र -१/२, मुंबई / नागपूर.
- ८) महालेखापाल (लेखा परीक्षा) महाराष्ट्र -१/२, मुंबई / नागपूर
- ९) प्रधान सचिव, महाराष्ट्र विधानमंडळ सचिवालय,मुंबई.
- १०) प्रधान सचिव (महसूल), महसूल व वन विभाग, यांचे स्वीय सहायक, मंत्रालय, मुंबई.
- ११) जमाबंदी आयुक्त आणि संचालक, भूमी अभिलेख, पुणे.
- १२) नोंदणी महानिरीक्षक, मुद्रांक विभाग, पुणे.
- १३) महासंचालक, माहिती व जनसंपर्क संचालनालय, मुंबई.
- १४) सर्व विभागीय आयुक्त
- १५) सर्व जिल्हाधिकारी
- १६) अधिदान व लेखा अधिकारी, मुंबई.
- १७) निवासी लेखाधिकारी, मुंबई.

१८)सर्व सहसचिव / उपसचिव, महसूल व वन विभाग, मंत्रालय, मुंबई.

१९) सर्व "ज" समूह कार्यासने, महसूल व वन विभाग, मंत्रालय, मुंबई.

२०) निवड नस्ती (कार्यासन ज-१)